



L-IMĠARR

MINUTI

Laqgħa tal-Kunsill Lokali tal-Imġarr

It-Tmien Legislatura

Seduta Numru 8/12, it-Tnejn 20 ta' April 2020

Il-Kunsill Lokali tal-Imġarr issejjaħ sabiex jiltaqa' għal-Laqqgħa tal-Kunsill numru 12 tat-Tmien Legislatura, nhar it-Tnejn 20 ta' April 2020 fil-5 u nofs ta' filgħaxija. Minhabba il-miżuri ta' saħħa pubblika intenzjonati sabiex jitwaqqaf it-tixrib tal-virus COVID-19 li kienu in vigore matul dawn iż-żminijiet fil-pajż kollu, din il-laqqgħa saret b' mod elettroniku permezz tas-sistema Microsoft® Teams fejn il-partecipanti baqgħu f' darhom sabiex iħarsu il-miżuri meħtieġa.

PREŻENTI

Paul Vella	Sindku
Clayton Gauci	Kunsillier
Tiziana Borg Busuttil	Kunsillier
Odette Muscat	Kunsillier
Cyprian Dalli	Segretarju Eżekuttiv

ASSENTI B' APOLOĠIJA

Hadd

ASSENTI

Wistin Vella Viċi Sindku

MEMBRI TAL-PUBBLIKU

Hadd

----- **MINUTI** -----

- i. Il-laqgħa bdiet fil-5:38pm.
- ii. Il-laqgħa tmexxiet fuq l-aġenda segwenti:
 - 12.1 Qari tal-ittri ta' apologiji;*
 - 12.2 Konsiderazzjoni u Approvazzjoni tal-Minuti;*
 - 12.3 Kommunikazzjoni mis-Sindku;*
 - 12.4 Korrispondenza*
 - 12.5 Temi oħra ta' Xogħol ieħor tal-Kunsill Lokali li jkunu meħtieġa;*
 - 12.6 Kunsiderazzjoni u Approvazzjoni ta' l-Iskeda tal-Pagamenti;*
 - 12.7 Awditjar u Aġġustamenti tal-Estimi Finanzjarji tas-sena 2019;*
 - 12.8 Is-sitwazzjoni fil-Ġnejna matul is-sajf li ġej;*
 - 12.9 Data għal-laqgħa li jmiss u tmiem tal-laqgħa.*

12.1 Qari tal-ittri ta' Apologiji

- 12.1.1 Is-Segretarju Eżekuttiv informa li ma kienx irċieva l-ebda nota ta' apologija għal din il-laqgħa, iżda li kien hemm xi problemi tekniċi li minhabba fihom il-Viċi Sindku Wistin Vella ma kienx qiegħed jirnexxillu jikkollega fuq is-sit tal-laqgħa.

12.2 Konsiderazzjoni u Approvazzjoni tal-Minuti

- 12.2.1 Il-minuti tal-aħħar laqgħa tal-Kunsill kienu ġew iċċirkolati minn qabel mis-Segretarju Eżekuttiv lill-membri tal-Kunsill u għaldaqstant ġew meqjuża bħala moqrija u approvati.
- 12.2.2 Il-minuti tal-aħħar laqgħa għalhekk ġew ippreparati biex ikunu iffirmati mis-Sindku u mis-Segretarju Eżekuttiv.

12.3 Komunikazzjoni mis-Sindku

- 12.3.1 Is-Sindku informa li kienet waqgħet biċċa mill-bankina fejn jarmaw il-gabbani fil-Ġnejna u li din kienet ta' periklu. Għalhekk sar rapport mill-ewwel mad-dipartiment tax-xogħlijiet pubbliċi biex jintervjeni u jneħhi il-periklu kemm jista' jkun malajr.
- 12.3.2 Is-Sindku informa wkoll li bdew ix-xogħlijiet sabiex jiġi installat id-dawl kkulurit mal-faċċata.

12.4 Korrispondenza

- 12.4.1 Is-Segretarju Eżekuttiv ressaq numru ta' ċirkolari u korrispondenzi oħra mingħand id-Dipartiment għal-Gvern Lokali, u entitajiet oħra.
- 12.4.2 Is-Segretarju Eżekuttiv ressaq informazzjoni mibgħutha mill-AKL dwar YouSafeMgarr. Is-Segretarju Eżekuttiv informa li dan il-grupp fuq facebook kien qed jinżamm b' informazzjoni regolari minnu stess kif ukoll mil-membri tal-istaff.
- 12.4.3 Is-Segretarju Eżekuttiv ressaq proposta li is-sistema tal-permessi tkun tista' tilqa' pagamenti online permezz tal-istallazzjoni ta' payment gateway u account imsejjaħ e-commerce. B' hekk is-sistema tkun tista' ssir kompletament mingħajr interazzjoni fiżika. Il-Kunsill qabel u approva li dan isir b' mod unanimu.

12.5 Temi oħra ta' xogħol tal-Kunsill Lokali li jkunu meħtieġa

- 12.5.1 Is-Segretarju Eżekuttiv ressaq 4 proġetti li kien hemm il-ħsieb li jsiru fil-futur qarib. Dan wara diskussjonijiet li s-Sindku u s-Segretarju Eżekuttiv kellhom mal-perit tal-Kunsill. Dawn il-proġetti huma :
- i. Irrangar tal-fluss tal-ilma tax-xita fit-tarf t' isfel ta' Triq San Pietru, biswit it-tempji ta' Ta' Haġrat sabiex l-ilma ma jithalliex jingema fit-triq u jaqbeż lejn it-tempji imma jingħata direzzjoni lejn l-għelieqi ta' tarf it-triq;
 - ii. Tkabbir tal-maħżen tal-Kunsill fi' Triq l-Alwiża hdejn il-ground tal-football, biex ikun hemm aċċess aħjar u tkabbir tal-maħżen biex parti minnu tkun tista' tintuża wkoll min-nursery tal-football. Dan il-proġett jinkludi wkoll it-tkabbir tal-bandli ta' Triq l-Alwiża.

- iii. Użu pubbliku mill-ispazju ta' fuq il-garaxxijiet ta' Triq l-Amarozz biex jiġu installati strutturi pre-fabbrikati fuq dan il-post biex ikun jista' jintuża għall-diversi servizzi, fosthom bħala sala għal-laqgħat pubbliċi, klassi, librerija pubblika u post ta' rikreazzjoni u żvog;
- iv. Taraġ li jgħaqqad il-livelli differenti tat-toroq bejn Triq il-Karamelli u Triq il-Pleju li jista' jservi wkoll ta' spazju pubbliku fil-miftuħ;
- v. Proġett biex id-dawra tal-fetħa tal-Housing Estate bejn Triq iż-Żebbiegħ u Triq il-Banjijiet Rumani tiġi rrangata billi tingħata 'upgrade', bi' Triq il-Ganfra li tiġi pedonali u jsir pont fejn wiehied jista' jimxi fuqu biex ikun jista' jara aħjar il-'curt-ruts' preistoriċi li hemm f' dan is-sit.

Il-Kunsill iddiskuta dawn il-pjanti tal-proġett u qabel unanimament fil-prinċipju li dawn huma kollha bżonnjużi u għandhom isiru. Għalhekk, il-perit tal-Kunsill ser jintalab sabiex jipprovdi stima ta' kull wiehied minn dawn il-proġetti u japplika għall-aktar wiehied urġenti li hu dak ta' Triq San Pietru peress li hu wkoll l-aktar proġett faċli u l-inqas li għandu jiġi jiswa'.

12.6 Kunsiderazzjoni u Approvazzjoni tal-Iskeda tal-Pagamenti

- 12.6.1 Is-Segretarju Eżekuttiv ressaq l-Iskeda tal-Pagament numru 4/2020 li kienet tammonta għal €83,164.73.
- 12.6.2 Din l-iskeda ġie approvata unanimament mill-membri tal-Kunsill preżenti, u ġiet ippreparata biex tiġi ffirmata mis-Segretarju Eżekuttiv u s-Sindku.

12.7 Awditjar u Aġġustamenti tal-Estimi Finanzjarji tas-sena 2019

- 12.7 Is-Segretarju Eżekuttiv informa li kien sar l-awditjar tal-finanzi tal-Kunsill għas-sena 2019 mill-kumpanija Grant Thornton. Minhabba li din is-sena l-awditjar kellu jsir b' mod elettroniku minhabba il-miżuri tal-COVID-19, dam għaddej aktar mis-snin preċedenti u għalhekk l-aġġustamenti kienu għadhom ma sarux. Għalhekk, dawn l-aġġustamenti ser jiġu ppreżentati lill-Kunsill malli jkun lesti biex jiġu approvati u mibgħuta fil-ħin stipulat.

12.8 Is-sitwazzjoni fil-Ġnejna matul is-sajf li ġej

- 12.8.1 Il-Kunsill iddiskuta is-sitwazzjoni tal-Ġnejna issa li kien qed jerga joqrob is-sajf. Ġie diskuss il-fatt li kien hemm min avvicina il-Kunsill sabiex ikollu gabbana oħra hemmhekk. Il-Kunsill qabel unanimament li il-post ma jiflaħx gabbana oħra ma' dawn li diġa' hemm u għalhekk ġie deċiż li ma jilqgħax talbiet ta' din in-natura.
- 12.8.2 il-Kunsill qabel ukoll li fid-dawl tal-miżuri tas-saħħa pubblika dwar it-trażżin tal-imxija tal-COVID-19, il-Kunsill ma jgħid permessi ta' l-ebda tip ta' attivita' organizzata fil-Ġnejna (kif ukoll fil-bajja l-oħra ta' Ghajn Tuffieħa) għal matul is-sajf, sakemm l-awtoritajiet kompetenti li jippubblikaw li dan jista' jsir u li l-miżuri ġew imneħħija.
- 12.8.3 Is-Sindku semma' li kien ser jerġgħu isiru il-linji tal-parkeġġi fil-Ġnejna. Qal ukoll li kien hemm talba mill-Enforcement Section ta' Transport Malta biex jinżammu żewġ postijiet ta' parkeġġi riservati għalihom biex ikunu jistgħu jipparkjaw il-vetturi tagħhom matul il-qadi ta' dmirijiethom. Il-Kunsill approva dan b' mod unanimu.
- 12.8.4 Il-Kunsillier Clayton Gauci semma' li f'it tal-granet qabel kellu laqgħa informali mal-Ministru tat-Turiżmu, l-On. Julia Farrugia Portelli dwar kif is-sitwazzjoni tal-Ġnejna tista' titjieb u jekk il-Ministeru tat-Turiżmu jistax jgħin biex dan il-post jinżamm aħjar. Il-Kunsill laqa' b' apprezzament dan l-interess tal-Ministru.

12.9 Data għal-laqgħa li jmiss u tmiem tal-laqgħa

- 12.9.1 Qabel mal-laqgħa giet fi' tmiemha, il-Kunsill qabel li l-laqgħa li jmiss tissejjaħ għal nhar it-Tnejn, 18 ta' Mejju 2020, fil-5:30pm. Jekk is-sitwazzjoni tal-miżuri tas-saħħa pubblika jibqgħu fis-sehħ, din il-laqgħa terġa ssir b' mod elettroniku.
- 12.9.2 Il-laqgħa ntemmet fis-7:12pm.

Paul Vella

Sindku

Cyprian Dalli

Segretarju Eżekuttiv